



كۆژان خانكى

بۆ هه‌لبه‌ستمان سه‌لوا گۆلى..

خوه ته‌سليمى جفاكى گرتى نه‌كه !

د رۆژنامه‌يه‌يا (ئه‌فرو) هه‌ژماره (٢٣٠) يا رۆژا (٢٠٠٨/٣/١٢) دا و د لاپه‌ره‌ى (١٦) ى يى ئه‌ده‌بى دا، ديداره‌ك د گه‌ل هه‌لبه‌ستمان (سه‌لوا گۆلى) ژ لايى (درباس مسته‌فاى) فه‌ هاتبووكرن، د قى ديدارى دا چه‌نده گۆتته‌كا بالا من كشانه‌ كۆ دىڤرينا من دا دژى ئيكن، له‌ورا من خوه‌ست ئاشكرا بكه‌م.

(سه‌لوا گۆلى) دىڤيژت: (كه‌س نه‌شيت بىڤيژت ئه‌ز دى رووم هه‌لبه‌سته‌كه‌ى نقيس، هه‌لبه‌ست نه‌ دارتاشى به‌ كۆ دى چىكت، هه‌لبه‌ست گه‌له‌كا نازكه‌ و ژ هه‌سته‌كه‌ى نازك دهره‌كه‌فت، ده‌مى دهره‌كه‌فت مرۆڤ هه‌ى ژ دونياى نينه، ب تنى هه‌ى ژ ئه‌وى دونياى نينه يا تيدا دژيت). ل پى ئه‌قى گۆتنى هه‌لبه‌ست د ده‌مه‌كى (لاشعورى) دا ده‌يته نقيسين و مرۆڤى چ ده‌سته‌هلات ل سه‌ر وى تشتى نينه يى بۆ مرۆڤى ده‌يت، ئانكو مرۆڤ وه‌سا تيدگه‌هت سه‌لوا خانى دقيت بىڤيژت هه‌لبه‌ست ئيله‌مامه، و مه‌ نيزىكى هه‌لويسه‌تى ئيكن يى (ئه‌فلاتونى) دهره‌بارى شعرى و شاعرى ده‌مى دىڤيژت: (هه‌لبه‌ست ئيله‌مامه و شاعرى چ ده‌سته‌هلات ل سه‌ر وى تشتى نينه يى بۆ ده‌يت..).

لئى د لايه‌كى دى يى هه‌قديتنا خوه‌ دا (سه‌لوا گۆلى) دىڤيژت: (دقيت هه‌لبه‌ست ب شيوه‌يه‌كى جوان بيه‌ته نقيسين.. و ب گه‌ودى ژنى ژى نه‌نقيسين، بلا ب جوانيا وى بت..).

ب ديتنا من ئه‌ف هه‌ردو ديت و هه‌لويسه‌تى سه‌لوا خانى هه‌قدى يا تيدا، چونكى ل ره‌خه‌كى دگه‌ل هه‌دى به‌ شعر ئيله‌مامه و ل ره‌خه‌كى دى دىڤيژت: دقيت شعر يا هۆسان بت..!

ل دووڤ بۆچونا ئيكنى كۆ هه‌لبه‌ست نه‌ دارتاشى به‌.. و (ده‌مى دهره‌كه‌فت ژى مرۆڤى هه‌ى ژ دونياى نينه) ئايا د قى هه‌ى ژ خوه‌ نه‌بوونى دا مه‌رجه هه‌لبه‌ست يا جوان بت؟ يان ژى مه‌رجه ب گه‌ودى ژنى نه‌هيه‌ته نقيسين و ب جوانيا ژنى به‌يته نقيسين؟ ئانكو ل قىڤرى مه‌رج و سنوران بۆ هه‌لبه‌ستمانى هه‌بن و هه‌لبه‌ست ژى به‌يته چارچووه‌كرن؟

هه‌كه‌ د وى ده‌مى دا هه‌لبه‌سته‌كا كرىت يان ژى نه‌ ب جوانيا ژنى، به‌لكو ب كرىتيا وى هاته نقيسين، ما هه‌لبه‌ستمان چ بكه‌ت؟ چونكى تشته‌كه نه‌ ل ژير ده‌سته‌هلاتا وى به‌ (هه‌ر وه‌كو ته‌ ب خوه‌ گۆتى مرۆڤى هه‌ى ژ خوه‌ نينه).

ب كورتى.. دانا مه‌رج و سنوران ژ بۆ (ئيله‌ماما) هه‌لبه‌ستمانى يا دروسته؟ و هه‌كه‌ يا دروست ژى بت؛ چ به‌ياى مه‌رج و سنوران هه‌يه د ده‌مى هاتنا ئيله‌مامى دا؟

ژ خوه‌ هه‌كه‌ هه‌لبه‌ستمان تشتىن كرىت ژى بكه‌ته تشتىن جوان؛ ئه‌فه تشته‌كه‌ى دى به‌.. ئه‌ف چه‌نده ژى نابيژم يا دروسته، يان يا شاشه، لئى ب قى كرىارى هه‌لبه‌ستى ب تشته‌كى چىكرى ديبين، ئانكو (دارتاشى) به‌.

(سه‌لوا گۆلى) ب ره‌نگه‌كى گشتى هه‌لبه‌ستى ل ده‌هه‌را به‌هدىنان ب سه‌ر كه‌فتى نابين و دىڤيژت: (ئهو ره‌وشه‌نبيرين ل دهره‌هه‌يه‌ وه‌لاتى دچه‌ن كۆرسين شيوى داريتنا رۆمان و هه‌لبه‌ستى و بى رۆژنامه‌فانىي ژى دخوون) كه‌واته؛ ئهو دگه‌ل قى چه‌ندى به‌.

چونا هه‌لبه‌ستمانان بۆ كۆرسان بۆ شاره‌زابوونى ل سه‌ر قىڤروونى ل سه‌ر كيش و سه‌روا و وینه و رېتم و.. هه‌ند. ژ پىكه‌ياتين شعرى، ئه‌ز قى ب خاله‌كا شاش ديبين، ژ به‌ركۆ شعر نه‌ وه‌كو رۆژنامه‌فانىي به‌، به‌لكو شعرا هه‌ر هه‌لبه‌ستمانه‌كى د سه‌روشتى خوه‌ دا تشته‌كه و ريبازه‌كه (هه‌كه‌ ئه‌و ژى نه‌ لاساكرن بت)، هه‌كه‌ مه‌ به‌رى هه‌لبه‌ستمانان دا كۆرسان و ته‌ف هه‌لبه‌ستمان ل سه‌ر شيوه‌يه‌كى داريتنا شعرى فېڤوون و شعر نقيسين، هينگى مه‌ چ نه‌كر و ئه‌م دېنه رىگر ل هه‌مبه‌رى نووياتيى و ئه‌م ته‌فان دكه‌نه د چارچووه‌كه‌ى دا و دېن ده‌سته‌هلاتا هه‌ندك ياسا و ده‌ستوران دا، هه‌كه‌ ل پى گۆتتا ته‌ بچن و ته‌فان به‌نه كۆرسان، ل وى ده‌مى ديسان شعر دېته دارتاشى يا كۆ تو ب خوه‌ دىڤيژت؛ (شعر نه‌ دارتاشى) به‌، لئى ب كۆرسان شعر دېته دارتاشى هه‌كه‌ نه‌بته فيته‌رى ژى.

د لايه‌كى دى يى ناخفتنا خوه‌ دا دىڤيژت: (ئه‌ز نه‌ ب رۆژ هه‌لبه‌ستى دقيسم و نه‌شيم هه‌ر ده‌مه‌كى بنقيسم..) پيدا دچيت و دىڤيژت: (به‌لكو ب هزاره‌ها شه‌فان ئه‌ز يا ژ خوه‌ رابوويم من ده‌ست يا دايه پينوسى خوه‌ و نقيسى..).

ئه‌ز وه‌سا د قى گۆتنى دگه‌م كۆ سه‌لوا خان ب شه‌قى هه‌لبه‌ستى دقيسم، هه‌كه‌ مه‌رما وى ئه‌و بت، ئه‌ز ب خوه‌ دگه‌ل قى به‌كىمه (نه‌گه‌ر شعر ئيله‌مام بيت)، ئه‌رى مه‌رجه ئه‌و ئيله‌مام ب تنى ب شه‌قى بۆ هه‌لبه‌ستمانى به‌يت..!؟

خاله‌كا دى يا بالا من كشاندى؛ سه‌لوا خان د به‌رسفا پرسا، ئايا شعرىن ته‌ مانه نه‌به‌لاڤكرى، هه‌كه‌ هه‌بن؛ نه‌گه‌ر چه‌ن؟ دىڤيژت: (ئه‌گه‌ر گه‌له‌كن، ئيكن جفاكه، خه‌لكى مه‌ هه‌تا نه‌ها مه‌ژيى وان فه‌نه‌بوويه..). پيدا دچيت و دىڤيژت: (هه‌كه‌ هه‌ت و خه‌لكى مه‌ مه‌ژيى وان فه‌بوو، دى به‌لاڤكه‌م). د نيرينا من دا ب قى گۆتنى سه‌لوا خان خوه‌ تووشى شاشيه‌كا مه‌زن دكه‌ت و خوه‌ ته‌سليمى جفاكى دكه‌ت و سوڤا شعرىن خوه‌ به‌رى به‌لاڤكه‌ت، خويا دكه‌ت و بۆ مرۆڤى ديار دبت كۆ هه‌لبه‌ستين وى نه‌بين هشيركرنى نه‌ و نه‌ ره‌خه‌نه‌ ژى جفاكى پى پيشفه‌ بيه‌ت و تشته‌كه‌ وه‌سا تيدا نينه مه‌ژيى گرتيى خه‌لكى پى فه‌كه‌ت! له‌وران به‌لاڤكه‌ناكه‌ت، ژ خوه‌ هه‌كه‌ سه‌لوا خان دژى نيرينا من بت و فان تشتان د هه‌لبه‌ستا خوه‌ دا بيبنت، ئه‌ز دىڤيژم: هه‌كه‌ مه‌ژيى خه‌لكى پى گرتى فه‌بوو، هينگى هه‌لبه‌ستا وى ل وى ده‌مى دى چ رۆلى خوه‌ هه‌بت..!؟

ديسان ديتنا سه‌لوا خانى ژى ب دژى گۆتتا (خه‌يام) ديبين يا كۆ دىڤيژت: (نقيسكار ئه‌وه خه‌لكى ژ قوناغه‌كى بۆ قوناغه‌كا پته‌هه‌تر بيه‌ت).

يان ژى دژى يا (پابلۆ) به، ده‌مى دىڤيژت: (هه‌لبه‌ست سه‌ره‌لدانه)، يان ژى (هه‌لبه‌ست سه‌ره‌لدانا په‌يقانه ل دژى ئاسته‌نگين ژيانى).